

भारतीय विकास संस्था संचलीत मतिमंद मुलांची
शाळा,पनवेल,जि.रायगड या अपंगाच्या अनुदानीत
विशेष शाळेवर प्रशासक नियुक्ती करण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: इडीडी २०१५/प्र.क्र.२०९/अ.क.१
मादाम कामा मार्ग,हुतात्मा राजगुरु चौक
मंत्रालय विस्तार भवन,मुंबई-४०००३२.
तारीख: २४ ऑगस्ट,२०१५

वाचा

- १) शासन निर्णय क्रमांक: समाज कल्याण,सांस्कृतिक कार्य,क्रिडा व विशेष सहाय्य विभाग क्र इडीडी २००४/प्र.क्र.३/सुधार-२,दि.९मार्च २००४.
- २) आयुक्त,अपंग कल्याण,महाराष्ट्र राज्य ,पुणे यांचे पत्र क्र.अकआ/प्र-४/मति/भारतीय मानव विकास/प्रशासक अहवाल/पनवेल रायगड/१५-१६/२०१५,दि २३.६.२०१५.
- ३) जनहित याचिका क्र १५६/२०१३ प्रकरणी मा.उच्चन्यायालयाने नियुक्ती केलेल्या समितीचा दि १६.३.२०१५ चा अहवाल.

प्रस्तावना

भारतीय विकास संस्था संचलीत मतिमंद मुलांची शाळा, पनवेल,जि.रायगड या संस्थेच्या कथील गैरव्यवहाराबाबत व वित्तीय अनियमिततेबाबत मुंबई उच्च न्यायालयात दाखल असलेली जनहित याचिका क्र१५६/२०१३ मध्ये मा.उच्च न्यायालयाचे निवृत्त न्यायाधिश जस्टीस सिंधकर यांच्या अध्यक्षतेखाली तीन सदस्यीय न्यायालयीन चौकशी समिती गठीत केली होती.सदर समितीने चौकशीचा दि.१६.३.२०१५चा अहवाल दि २०.३.२०१५ रोजी मा.उच्च न्यायालयास सादर केला आहे.सदर अहवालामधील निष्कर्षा अनुसरून उपरोक्त संस्थेचे कामकाज सुरळीत पार पाडण्यासाठी आणि विद्यार्थींच्या हिताचे रक्षण करण्यासाठी सदर शाळेवर संस्थेचा कार्यभार काढून घेण्याची आवश्यकता निर्माण झाली असल्याचे नमूद करून सदर शाळेवर प्रशासकाची नियुक्ती करण्याबाबतचा अहवाल आयुक्त, अपंग कल्याण,पुणे यांनी उपरोक्त दि २३.६.२०१५ च्या पत्राद्वारे शासनास सादर केला आहे.त्यानुसार प्रशासक नियुक्तीची बाब शासनाच्या विचाराधीन होती.

शासन निर्णय

स्वयंसेवी संस्थांमार्फत चालविल्या जाणा-या अपंगांच्या विशेष शाळा/कर्मशाळा व्यवस्थापनेसाठी प्रशासकांची नियुक्ती करण्यासंदर्भातील उपरोक्त शासन निर्णय दि ९.३.२००४ नुसार " स्वयंसेवी संस्थेमधील मंडळीतील मतभेदामुळे शाळा/कार्यशाळेचे गैरव्यवस्थापन निर्माण झाल्यास किंवा व्यवस्थापन शासनाच्या आदेशाचे उल्लंघन करित असल्याने शाळा/कार्यशाळेचे दैनंदिन कामकाज चालविणे कठीणे होत असल्यास किंवा शाळा/कार्यशाळेकडे दुर्लक्ष होत असल्यास अशा शाळा/कार्यशाळा चालविणा-या संस्थेचे व्यवस्थापन,नियंत्रण व प्रशासन ताब्यात घेण्याचा व अशा शाळा/कार्यशाळेवर कामकाजात सुधारणा होईपर्यंत आणि व्यवस्थापनातील मतभेद संपेपर्यंत प्रशासक नियुक्त करण्याचा अधिकार शासनास " आहे. सदर तरतूदी नुसार भारतीय विकास संस्था संचलीत मतिमंद मुलांची शाळा,पनवेल,जि.रायगड या अपंगांच्या अनुदानीत विशेष शाळेचे व्यवस्थापन ताब्यात

घेऊन जिल्हा समाज कल्याण अधिकारी, जिल्हा परिषद, रायगड यांची पुढील तीन वर्षाकरीता सदर संस्थेच्या प्रशासक पदावर याद्वारे नियुक्ती करण्यात येत आहे.

२. दरम्यानच्या काळात संस्थेचे कामकाज सुरळीत झाल्याबाबतचा अहवाल आयुक्त, अपंग कल्याण, पुणे यांच्याकडून शासनास प्राप्त झाल्यास किंवा सदर संस्था दुस-या कोणत्याही संस्थेस हस्तांतरीत करण्याचा शासनाचा निर्णय किंवा मा. न्यायालयात दाखल असलेली जनहित याचिका क्र १५६/२०१६३ मधील न्यायालयाचा निर्णय यापैकी जी घटना अगोदर घडेल तोपर्यंत जिल्हा समाज कल्याण अधिकारी, जिल्हा परिषद, रायगड हे सदर संस्थेचे प्रशासक म्हणून कार्यरत राहतील.

३. समाज कल्याण अधिकारी, जिल्हा परिषद, रायगड यांनी सदर शाळेचे दैनंदिन कामकाज सुरळीतरित्या पार पाडले जाईल याबाबत उचित कार्यवाही करावी

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०८२४१६४२१५६०२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र.पां.लुबाळ)

अवर सचिव, महाराष्ट्र शासन

प्रति,

- १) मा.मंत्री (सा.न्या) यांचे खाजगी सचिव
- २) प्रधान सचिव (सा.न्या व वि.सा.) मंत्रालय, मुंबई.
- ३) आयुक्त, अपंग कल्याण, महाराष्ट्र राज्य, पुणे
- ४) प्रादेशिक उप आयुक्त, समाज कल्याण विभाग, मुंबई
- ५) मुख्य कार्यकारी अधिकारी, जिल्हा परिषद, रायगड
- ६) जिल्हा समाज कल्याण अधिकारी, जिल्हा परिषद, रायगड
- ७) महालेखापाल, महाराष्ट्र-१/२, (लेखा परीक्षा/लेखा व अनुज्ञेयता) मुंबई/नागपूर.
- ८) जिल्हा कोषागार अधिकारी, रायगड.
- ९) अध्यक्ष/सचिव, भारतीय विकास संस्था संचलीत मतिमंद मुलांची शाळा, पनवेल, जि. रायगड.
- १०) निवड नस्ती, अपंग कल्याण-१